

ශ්‍රී ලංකා ප්‍රජාතාන්ත්‍රික සමාජවාදී
ජනරජයේ ගැසට් පත්‍රය

2019 ජූලි මස 12 වන දින

II වන කොටස

අතිරේකය

(2019.07.15 දින නිකුත් කරන ලදී)



කාලාවරෝධ (සංශෝධන)

(68 වන අධිකාරය වූ) කාලාවරෝධ ආඥාපනත සංශෝධනය කිරීම සඳහා වූ
පනත් කෙටුම්පතකි

අධිකරණ හා බන්ධනාගාර ප්‍රතිසංස්කරණ අමාත්‍යතුමියගේ නියමය පරිදි පළකරන ලදී

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 5, රජයේ ප්‍රකාශන කාර්යාංශයෙන් මිල දී ලබාගත හැක.

මිල : රු. 6.00

තැපැල් ගාස්තුව : රු. 15.00

මෙම ගැසට් අතිරේකය www.documents.gov.lk වෙබ් අඩවියෙන් බාගත කළ හැක.



නීතිය බලපෑමේ ප්‍රකාශය

2 වන වගන්තිය : මේ වගන්තිය මඟින් (68 වන අධිකාරය වූ) කාලාවරෝධ ආඥාපනතේ 5 වන වගන්තිය සංශෝධනය කරනු ලබන අතර, සංශෝධිත පරිදි එම වගන්තියේ නීතිය බලපෑම වනුයේ යම් දේපළක යම් උකසක් මත හෝ මුදල් ගෙවීම සඳහා වූ යම් බැඳුම්කරයක් මත ගෙවීමට නියමිත යම් මුදලක් අයකර ගැනීම සඳහා වූ යම් නඩුකරයක්, ණයකරුට දන්වීමක් කළ දිනයේ සිට අවුරුදු දහයකට පසුව කාලාවරෝධ විය යුතු බවට විධිවිධාන සැලැස්වීම වේ.

කාලාවරෝධ (සංශෝධන)

එල්.ඩී.—ඕ. 63/2017

(68 වන අධිකාරය වූ) කාලාවරෝධ ආඥාපනත සංශෝධනය
කිරීම සඳහා වූ පනතකි

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින්
මෙසේ පනවනු ලැබේ:—

1. මේ පනත 2019 අංක දරන කාලාවරෝධ (සංශෝධන) පනත යනුවෙන් හඳුන්වනු ලබන අතර, එය අමාත්‍යවරයා විසින් ගැසට් පත්‍රයේ පළ කරනු ලබන නියමයක් මගින් නියම කරනු ලබන දිනයක සිට ක්‍රියාත්මක විය යුතු ය. ප්‍රතිපත්ති නාමය සහ ක්‍රියාත්මක වන දිනය.
2. (68 වන අධිකාරය වූ) කාලාවරෝධ ආඥාපනතේ 5 වන වගන්තියේ “ඒ නඩුව ඒ කාලසීමාව ඉකුත් වීමෙන් අවුරුදු දහයක් ඇතුළත ආරම්භ කරන්නේ නම් මිස” යන වචනවල සිට ඒ වගන්තියේ අවසානය තෙක් ඇති සියලු වචන ඉවත් කොට ඒ වෙනුවට “ඒ නඩුව ණයකරුට දන්වීමක් කළ දිනයේ සිට අවුරුදු දහයක් ඇතුළත ආරම්භ කරන්නේ නම් මිස පවත්වා ගෙන යා නොහැකි විය යුතු ය.” යන වචන ආදේශ කිරීමෙන් ඒ වගන්තිය මෙයින් සංශෝධනය කරනු ලැබේ. 68 වන අධිකාරයේ 5 වන වගන්තිය සංශෝධනය කිරීම.
3. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇතිවුවහොත්, එවිට, සිංහල භාෂා පාඨය බලපැවැත්විය යුතු ය. අනනුකූලතාවක් ඇති වූ විට සිංහල භාෂා පාඨය බලපැවැත්විය යුතු බව.

